



اللہ پاک کے 99 ناموں کی برکتیں

صفحہ 16



- 01 آپ انسان ہیں یا جبرن؟
- 02 99 اسماء الحسنیٰ اور ان کے فضائل
- 16 99 اسماء الحسنیٰ کی خواب میں ترغیب

پیشکش
مجلس المدینۃ العلمیۃ
(دعوتِ اسلامی)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اللہ پاک کے 99 ناموں کی برکتیں

دُعائے عطار: یا اللہ پاک! جو کوئی 16 صفحات کا رسالہ ”اللہ پاک کے 99 ناموں کی برکتیں“ پڑھ یا سُن لے اُس کی روزی میں برکت دے، اُس پر دُنیا و آخرت میں اپنا خاص فضل و کرم فرما اور اُسے بے حساب بخش دے۔ اٰمِیْن بِجَاہِ النَّبِیِّ الْاَمِیْن صَلَّی اللّٰہُ عَلَیْہِ وَاٰلِہٖ وَسَلَّم

دُرود شریف کی فضیلت

اللہ پاک کے آخری نبی صَلَّی اللّٰہُ عَلَیْہِ وَاٰلِہٖ وَسَلَّم نے ارشاد فرمایا: جس نے مجھ پر 100 مرتبہ دُرودِ پاک پڑھا اللہ پاک اُس کی دونوں آنکھوں کے درمیان لکھ دیتا ہے کہ یہ نفاق اور جہنم کی آگ سے آزاد ہے اور اُسے بروز قیامت شہدا کے ساتھ رکھے گا۔

(مُعْجَم اَوْسَط، ۲۵۲/۵، حدیث: ۷۲۳۵، دار الکتب العلمیۃ بیروت)

صَلُّوْا عَلَی الْحَبِیْب صَلَّی اللّٰہُ عَلَیْ مُحَمَّدٍ

آپ انسان ہیں یا جن؟

مشہور صحابی حضرت سیدنا ابو دُرْدَاہُ صَلَّی اللّٰہُ عَلَیْہِ وَاٰلِہٖ وَسَلَّم کی کنیز نے ایک دن عرض کیا: حضور! سچ بتائیے کہ آپ انسان ہیں یا جن؟ فرمایا: اَلْحَمْدُ لِلّٰہِ میں انسان ہی ہوں۔ کہنے لگی: مجھے تو انسان نہیں لگتے کیوں کہ میں چالیس دن سے لگا تار آپ کو زہر کھلا رہی ہوں مگر آپ کابل تک بیکا نہیں ہوا! فرمایا: کیا تجھے معلوم نہیں جو لوگ ہر حال میں ذِکْرُ اللّٰہ کرتے رہتے ہیں اُن کو کوئی چیز نقصان نہیں پہنچا سکتی اور میں اَلْحَمْدُ لِلّٰہِ اِسْمِ اعْظَم کے ساتھ

اللہ پاک کا ذکر کرتا ہوں۔ پوچھا: وہ اسمِ اعظم کون سا ہے؟ فرمایا: (میں ہر بار کھانے پینے سے قبل یہ پڑھ لیا کرتا ہوں):

بِسْمِ اللّٰهِ الَّذِیْ لَا یُضَرُّ مَعَ اسْمِهِ شَیْءٌ فِی الْاَرْضِ وَلَا فِی السَّمَاءِ وَهُوَ السَّیِّعُ الْعَلِیْمُ۔
(یعنی اللہ پاک کے نام سے شروع کرتا ہوں جس کے نام کی برکت سے زمین و آسمان کی کوئی چیز نقصان نہیں پہنچا سکتی اور وہ سُنے جانے والا ہے)

اس کے بعد آپ رَضِیَ اللہُ عَنْہُ نے فرمایا کہ تو نے کس وجہ سے مجھے زہر دیا؟ عرض کیا: مجھے آپ سے بُغض تھا، یہ جواب سنتے ہی آپ رَضِیَ اللہُ عَنْہُ نے فرمایا: تَوَلَّوْجَہِ اللہُ (یعنی اللہ پاک کیلئے) آزاد ہے اور تُو نے میرے ساتھ جو کچھ کیا وہ بھی میں نے تجھے مُعاف کیا۔

(حیاءُ الحیوانِ الکبریٰ، باب الحاء، ۱/۳۹۱، دار الکتب العلمیۃ بیروت، فیضانِ بسمِ اللہ، ص 158، مکتبۃ المدینہ کراچی)

99 اَسْمَاءِ حُسْنٰی اور ان کے فضائل

ہر ورد کے اوّل و آخر ایک بار دُرود شریف پڑھ لیجئے، فائدہ ظاہر نہ ہونے کی صورت میں شکوہ کرنے کے بجائے اپنی کوتاہیوں کی شامت تصور کیجئے اور اللہ پاک کی حکمت پر نظر رکھئے۔

- (1) یا اَللّٰہ: جو ہر نماز کے بعد 100 بار پڑھے اِنْ شَاءَ اللہ اُس کا باطن کُشادہ ہو جائے گا۔
- (2) ھُوَ اللّٰہ الرَّحِیْم: جو ہر نماز کے بعد 7 بار پڑھ لیا کرے گا اِنْ شَاءَ اللہ شیطان کے شر سے بچا رہے گا اور اُس کا ایمان پر خاتمہ ہو گا۔

- (3) یا قُدُّوْس: کا جو کوئی دورانِ سَفَرِ وِزِد کرے اِنْ شَاءَ اللہ تھکن سے محفوظ رہے گا۔

رَحْم کرے گا۔ اِنْ شَاءَ اللہ

(5) یَا رَحِیْمُ: جو کوئی ہر روز 500 بار پڑھے گا اِنْ شَاءَ اللہ دولت پائے گا اور مخلوق اس پر مہربان اور شفیق ہوگی۔

(6) یَا مَلِکُ: 90 بار جو غریب و نادار روزانہ پڑھا کرے اِنْ شَاءَ اللہ غربت سے نجات پائے گا۔

(7) یَا سَلَامُ: 111 بار پڑھ کر بیمار پر دم کرنے سے اِنْ شَاءَ اللہ شفا حاصل ہوگی۔

(8) یَا مُؤْمِنُ: جو 115 بار پڑھ کر اپنے اوپر دم کرے گا اِنْ شَاءَ اللہ تندرستی پائے گا۔

(9) یَا مُهِنِّینُ: 29 بار روزانہ پڑھنے والا اِنْ شَاءَ اللہ ہر آفت و بلا سے محفوظ رہے گا۔

(10) یَا عَزِیزُ: 41 بار حاکم یا افسر وغیرہ کے پاس جانے سے قبل پڑھ لیجئے اِنْ شَاءَ اللہ وہ حاکم یا افسر مہربان ہو جائے گا۔

(11) یَا جَبَّارُ: جو اس کا مسلسل وِرد رکھے گا اپنی غیبت سے اِنْ شَاءَ اللہ بچا رہے گا۔

(12) یَا مُتَکَبِّرُ: 21 بار روزانہ پڑھ لیجئے، ڈراؤنے خواب آتے ہوں گے تو اِنْ شَاءَ اللہ خواب میں نہیں ڈریں گے۔ (مَدِّتِ علاج: تاحْضُولِ شفا)

یَا مُتَکَبِّرُ زوجہ سے ”مِلّاپ“ سے قبل 10 بار پڑھ لینے والا اِنْ شَاءَ اللہ نیک بیٹے کا باپ بنے گا۔

(13) یَا خَالِقُ: جو 300 بار پڑھے اِنْ شَاءَ اللہ اس کا دشمن مغلوب ہوگا۔

(14) یَا بَارِئُ: 10 بار جو کوئی ہر جمعہ کو پڑھ لیا کرے اِنْ شَاءَ اللہ اُس کو بیٹا عطا ہوگا۔

(15) یَا مُصَوِّرُ: جو بانجھ عورت 7 روزے رکھے اور افطار کے وقت 21 بار یَا مُصَوِّرُ

پڑھ کر پانی پر دم کر کے پی لیا کرے، اللہ کریم اس کو نیک بیٹا عطا کرے گا۔ اِنْ شَاءَ اللہ
(16) **يَا غَفَّارُ:** جو اسے ہمیشہ پڑھا کرے گا اِنْ شَاءَ اللہ نفس کی بُری خواہشات سے
چھٹکارا پائے گا۔

(17) **يَا قَهَّارُ:** 100 بار اگر کوئی مصیبت آپڑے تو پڑھئے، اِنْ شَاءَ اللہ مشکل
آسان ہوگی۔

(18) **يَا وَهَّابُ:** 7 بار جو روزانہ پڑھا کرے گا اِنْ شَاءَ اللہ مُسْتَجَابُ الدَّعَوَاتِ ہوگا۔
(یعنی ہر دُعا قبول ہوا کرے گی)

(19) **يَا رَزَّاقُ:** جو فجر کے فَرَضِ وسَّت کے درمیان 41 دن تک 550 بار پڑھے گا
اِنْ شَاءَ اللہ دولت مند ہوگا۔

(20) **يَا فَتَّاحُ:** 70 بار جو روزانہ بعد نمازِ فجر دونوں ہاتھ سینے پر رکھ کر پڑھا کرے گا
اِنْ شَاءَ اللہ اُس کے دل کا زنگ و میل دور ہوگا۔

يَا فَتَّاحُ: 7 بار جو روزانہ (کسی بھی وقت دن میں ایک مرتبہ) پڑھا کرے گا اِنْ شَاءَ اللہ
اُس کا دل روشن ہوگا۔

(21) **يَا عَلِيمُ:** جو کوئی اس اسم کو بہت پڑھے گا اللہ پاک اس کو دین و دُنیا کی
معرفت عطا فرمائے گا۔ اِنْ شَاءَ اللہ

(22) **يَا قَابِضُ، يَا بَاسِطُ:** 30 بار جو ہر روز پڑھا کرے اِنْ شَاءَ اللہ وہ دشمن پر فتح
پائے گا۔

(23) **يَا بَاسِطُ:** جو 40 بار پڑھے اِنْ شَاءَ اللہ خلق سے بے پروا ہوگا۔

(24) **يَا خَافِضُ:** جو کوئی اسے 500 بار پڑھ لے اِنْ شَاءَ اللہ دشمن سے امان میں رہے گا۔

(25) **يَا رَافِعُ:** 20 بار جو روزانہ پڑھا کرے گا اِنْ شَاءَ اللہ اُس کی مُراد پوری ہوگی۔

(26) **يَا مُعِزُّ:** جو کوئی اسے بعد نمازِ عشاءِ جمعہ 140 بار پڑھے، مخلوق کی نظر میں

اس کی عزت و حرمت اور ہیبت بڑھے گی۔ اِنْ شَاءَ اللہ

(27) **يَا حَكَمُ:** جو پانچوں وقت ہر نماز کے بعد 80 بار پڑھ لیا کرے کسی کا محتاج نہ

ہوگا۔ اِنْ شَاءَ اللہ

(28) **يَا بَصِيرُ:** 7 بار جو کوئی روزانہ بوقتِ غُصْر (یعنی ابتدائے وقتِ عصر تا غروبِ آفتاب

کسی بھی وقت) پڑھ لیا کرے گا اِنْ شَاءَ اللہ اچانک موت سے محفوظ رہے گا۔

(29) **يَا سَبِيحُ:** 100 بار جو روزانہ پڑھے اور اس دوران گفتگو نہ کرے اور پڑھ کر دُعا

مانگے اِنْ شَاءَ اللہ جو مانگے گا پائے گا۔

(30) **يَا مُدِلُّ، يَا مُعِزُّ:** جو کوئی 75 بار پڑھ کر سجدہ کرے اور کہے: یا الہی! فلاں ظالم کے

شر سے مجھے محفوظ رکھ، اللہ پاک اُسے امان دیگا اور اپنی حفاظت میں رکھے گا۔ اِنْ شَاءَ اللہ

(31) **يَا عَدْلُ:** جو کوئی مغرب کی نماز کے بعد 1000 بار پڑھے گا اِنْ شَاءَ اللہ آسمانی

بلاؤں سے نجات پائے گا۔

(32) **يَا لَطِيفُ:** بیٹیوں کے نصیب کھلنے اور امراض سے صحت اور مشکلات سے نجات

کے لئے ہر روز تَحِيَّةُ الْوُضُو کے بعد 100 بار پڑھ لیا کرے۔

(33) **يَا حَبِيبُ:** جو کوئی نفسِ آمارہ کے ہاتھ گرفتار ہو تو ہر روز وظیفہ کر لیا کرے اِنْ شَاءَ اللہ

نجات پائے گا۔

(34) **يَا حَلِيمُ:** جو کوئی اس کو کاغذ پر لکھ کر پھر اس کو دھو دے اور اپنی کھیتی پر

چھڑک دے، اِنْ شَاءَ اللہ زراعت ہر آفت سے حفاظت میں رہے گی۔

(35) **يَا عَظِيمُ**: جو 7 دفعہ پانی پر پڑھ کر دم کر کے پانی پی لے **إِنْ شَاءَ اللَّهُ** اس کے پیٹ میں درد نہ ہو۔

(36) **يَا غَفُورُ**: جس کو دردِ سر یا کوئی بیماری یا غم پیش آجائے 3 بار **يَا غَفُورُ** کی مقطعات لکھ کر (یعنی اس اسم پاک کو کاغذ پر لکھ کر اس کی گیلی سیاہی پر روٹی کا ٹکڑا لگا کر وہ نقش روٹی میں جذب کر لے اور) کھالے، **إِنْ شَاءَ اللَّهُ** شفا پائے گا۔

(37) **يَا شَكُورُ**: جو کوئی 5000 بار روز پڑھا کرے گا **إِنْ شَاءَ اللَّهُ** قیامت کے دن بلند مرتبہ ہو گا۔

(38) **يَا عَلِيُّ**: جو ورم (یعنی سوجن) پر 3 بار پڑھ کر دم کرے **إِنْ شَاءَ اللَّهُ** صحت پائے گا۔

(39) **يَا كَبِيرُ**: جو 9 دفعہ کسی بیمار پر پڑھ کر دم کرے **إِنْ شَاءَ اللَّهُ** صحت یاب ہو جائے گا۔
(40) **يَا حَفِيزُ**: جو 16 بار ہر روز پڑھے **إِنْ شَاءَ اللَّهُ** ہر طرح بہادر رہے۔

(41) **يَا مُقِيتُ**: جس کی آنکھ سُرخ ہو اور درد کرے 10 بار پڑھ کر دم کر لے۔

(42) **يَا حَسِيبُ**: جو ہر روز 70 بار پڑھے گا **إِنْ شَاءَ اللَّهُ** ہر آفت سے محفوظ رہے گا۔

(43) **يَا جَدِيلُ**: 10 بار پڑھ کر جو اپنے مال و اسباب اور رقم وغیرہ پر دم کر دے **إِنْ شَاءَ اللَّهُ** چوری سے محفوظ رہے گا۔

(44) **يَا كَرِيمُ**: اگر اپنے بستر میں اس کو پڑھتے پڑھتے سو جائے تو فرشتے اس کے لئے دُعا کریں گے۔ **إِنْ شَاءَ اللَّهُ**

(45) **يَا رَقِيبُ**: جو کوئی پھوڑے پھنسی پر 3 بار پڑھ کر پھونک دے گا **إِنْ شَاءَ اللَّهُ** شفا حاصل ہوگی۔

(46) **يَا مُجِيبُ**: جو کوئی 3 بار پڑھ کر دم کرے گا اِنْ شَاءَ اللہ درِ دُور ہو گا۔

(47) **يَا وَاسِعُ**: جس کو بچھو کاٹ لے وہ 70 بار پڑھ کر دم کرے اِنْ شَاءَ اللہ زہر اثر نہ کرے گا۔

(48) **يَا حَكِيمُ**: 80 بار جو روزانہ پانچوں نمازوں کے بعد پڑھ لیا کرے اِنْ شَاءَ اللہ کسی کا محتاج نہ ہو۔

(49) **يَا وَدُودُ**: اس اسم کو 1000 بار کھانے پر پڑھ کر جس جانب سے ناموافقت ہو اسے کھلا دیں اِنْ شَاءَ اللہ دُشمنی ختم ہو جائے گی۔

(50) **يَا مُجِيبُ**: جو گرمیوں میں اسے پڑھے گا اِنْ شَاءَ اللہ پیاس سے مامون (یعنی محفوظ) رہے گا۔

(51) **يَا بَاعِثُ**: جو کوئی 7 بار پڑھ کر اپنے اوپر پھونکے اور حاکم کے رو برو جائے اِنْ شَاءَ اللہ حاکم مہربان ہو۔

(52) **يَا شَهِيدُ**: 21 بار صبح (طلوع آفتاب سے پہلے پہلے) نافرمان بچے یا بچی کی پیشانی پر ہاتھ رکھ کر آسمان کی طرف مُنہ کر کے جو پڑھے اِنْ شَاءَ اللہ اُس کا وہ بچہ یا بچی نیک بنے۔

(53) **يَا حَقُّ**: اگر قیدی آدمی رات کو ننگے سر 108 بار پڑھے گا اِنْ شَاءَ اللہ قید سے رہائی پائے گا۔

(54) **يَا وَكِيلُ**: 7 بار جو روزانہ عَصْر کے وقت پڑھ لیا کرے اِنْ شَاءَ اللہ آفت سے پناہ پائے۔

(55) **يَا قَوِيُّ**: اگر جُمعہ کی دوسری ساعت میں بہت پڑھے گا اِنْ شَاءَ اللہ نسیان (یعنی بھولنے کا مرض) جاتا رہے گا۔

(56) **يَا مَتِينُ**: جس بچے کا دودھ چھڑا دیا گیا ہو اسے کاغذ پر لکھ کر پلا دیں، تسکین ہوگی

اور ماں کا دودھ کم ہو تو اسی اسم پاک کو لکھ کر پلا دیں دودھ زیادہ ہو گا۔

(57) **يَا وَدَّ:** جو کوئی اس اسم کو بہت پڑھے گا **إِنْ شَاءَ اللَّهُ** اس کی زوجہ اس کی فرماں بردار ہو جائے گی۔

(58) **يَا حَيُّ:** 90 بار جس کی گندی باتوں کی عادت نہ جاتی ہو وہ پڑھ کر کسی خالی پیالے یا گلاس میں دم کر دے۔ حسبِ ضرورت اُسی میں پانی پیا کرے **إِنْ شَاءَ اللَّهُ** فحش گوئی کی عادت نکل جائے گی۔ (ایک بار کا دم کیا ہو اگلاس برسوں تک چلا سکتے ہیں)

(59) **يَا مُحِي:** 7 بار پڑھ کر اپنے اوپر دم کر لیجئے، گیس ہو یا پیٹ یا کسی بھی جگہ درد ہو یا کسی عضو کے ضائع ہو جانے کا خوف ہو **إِنْ شَاءَ اللَّهُ** فائدہ ہو گا۔ (مدت علاج: تا حصولِ شفا، روزانہ کم از کم ایک بار)

(60) **يَا مُحِي، يَا مُبِي:** 7 بار روزانہ پڑھ کر اپنے اوپر دم کر لیا کیجئے **إِنْ شَاءَ اللَّهُ** جاؤ اثر نہیں کرے گا۔

(61) **يَا حَيُّ:** جو کوئی بیمار ہو اس اسم کو 1000 بار پڑھے **إِنْ شَاءَ اللَّهُ** صحت پائے گا۔

(62) **يَا قَيُّوْم:** صبح کے وقت جو کوئی اس کو کثرت سے پڑھے گا **إِنْ شَاءَ اللَّهُ** اس کا تصرفِ دلوں میں ظاہر ہو گا یعنی لوگ اس کو دوست رکھیں گے۔

(63) **يَا وَاجِدُ:** جو کوئی کھانا کھاتے وقت ہر نوالہ پر پڑھا کرے گا **إِنْ شَاءَ اللَّهُ** وہ کھانا اُس کے پیٹ میں نور ہو گا اور بیماری دور ہوگی۔

(64) **يَا مَاجِدُ:** 10 بار پڑھ کر شربت وغیرہ پر دم کر کے چوپی لیا کرے **إِنْ شَاءَ اللَّهُ** بیمار نہ ہو گا۔

(65) **يَا وَاحِدُ:** 1001 بار، جس کو اکیلے میں ڈر لگتا ہو، تنہائی میں پڑھ لے **إِنْ شَاءَ اللَّهُ**

اُس کے دل سے خوف جاتا رہے گا۔

(66) **يَا اَحَدُ**: جو کوئی اس اسم کو 9 مرتبہ پڑھ کر حاکم کے آگے جائے **اِنْ شَاءَ اللہ**

عزت اور سرفرازی پائے گا، جو تنہا اسے ہزار بار پڑھے گانیک بن جائے گا۔ **اِنْ شَاءَ اللہ**

(67) **يَا صَبَدُ**: جو اسے 1000 بار پڑھے گا **اِنْ شَاءَ اللہ** دشمن پر فتح پائے گا۔

(68) **يَا قَادِرُ**: جو وضو کے دوران ہر عضو دھوتے ہوئے پڑھنے کا معمول بنالے

اِنْ شَاءَ اللہ دشمن اس کو اغوا نہیں کر سکے گا۔

يَا قَادِرُ 41 بار مشکل آپڑے تو پڑھ لیجئے **اِنْ شَاءَ اللہ** آسانی ہو جائیگی۔

(69) **يَا مُقْتَدِرُ**: 20 بار جو روزانہ پڑھ لیا کرے گا **اِنْ شَاءَ اللہ** رحمتوں کے سائے

میں رہے گا۔

يَا مُقْتَدِرُ: 20 بار جو نیند سے بیدار ہو کر پڑھ لیا کرے گا اُس کے ہر کام

میں مدد الہی شامل رہے گی۔

(70) **يَا مُقَدِّمُ**: جو جنگ یا کسی خوف کی جگہ پر بے چینی کی حالت میں ہو تو وہ اس اسم

مبارک کی کثرت کرے۔

(71) **يَا مُؤَخِّرُ**: 100 بار ہر روز پڑھنے والے کے **اِنْ شَاءَ اللہ** سب کام پورے ہوں گے۔

(72) **يَا اَوَّلُ**: 100 بار روزانہ پڑھ لیا کرے گا **اِنْ شَاءَ اللہ** اُس کی زوجہ اُس سے

محبت کرے گی۔

(73) **يَا اٰخِرُ**: جو کسی جگہ جائے اور اس اسم پاک کو پڑھ لے **اِنْ شَاءَ اللہ** وہاں عزت

و توقیر پائے گا۔

(74) **يَا ظَاہِرُ**: گھر کی دیوار پر لکھ لیجئے **اِنْ شَاءَ اللہ** دیوار سلامت رہے گی۔

(75) **يَا بَاطِنُ**: جو کسی کو امانت سونپے یا زمین میں دفن کرے تو **اَلْبَاطِنُ** لکھ کر اس شے کے ساتھ رکھ دے **اِنْ شَاءَ اللہ** کوئی اس میں خیانت نہ کر سکے گا۔

(76) **يَا وَاي**: جو کوئی کو رے پیالے پر لکھ کر اس میں پانی بھر کر گھر کے در و دیوار پر ڈالے تو **اِنْ شَاءَ اللہ** وہ گھر آفتوں سے محفوظ رہے گا۔

(77) **يَا مُتَعَالِي**: مشکل ترین کاموں کے لئے اس کی کثرت بے حد مفید ہے۔

(78) **يَا بَزُّ**: جو شخص 7 مرتبہ پڑھ کر بچے پر دم کر کے اللہ پاک کی سپردگی میں دیدے بالغ ہونے تک **اِنْ شَاءَ اللہ** وہ بچہ بلاؤں سے محفوظ رہے گا۔

(79) **يَا تَوَّابُ**: جو کوئی چاشت کی نماز کے بعد 360 بار اس کو پڑھے گا اللہ کریم اس کو توبۃ النّصوح (یعنی سچی توبہ) نصیب فرمائے گا۔ **اِنْ شَاءَ اللہ**

(80) **يَا مُنْتَقِمُ**، **يَا عَفُو**: دشمن کو دوست بنانے کے لئے تین جُمعہ تک اس کو کثرت سے پڑھے۔

(81) **يَا عَفُو**: جس کے گناہ بہت ہوں وہ اس اسم پاک کی کثرت کرے اللہ پاک اپنے فضل سے اس کے تمام گناہ بخش دے گا۔

(82) **يَا رَءُوفُ**: 10 بار جو کسی مظلوم کا کسی ظالم سے پیچھا چھڑانا چاہے، پڑھے پھر اُس ظالم سے بات کرے **اِنْ شَاءَ اللہ** وہ ظالم اُس کی سفارش قبول کر لے گا۔

(83) **يَا مَالِكُ الْمُلْكِ**: جو اس کی کثرت کرے گا **اِنْ شَاءَ اللہ** خوشحال ہو گا۔

(84) **يَا ذَا الْجَلَالِ وَالْإِكْرَامِ**: اس کی کثرت سے خوشحالی نصیب ہوگی اور اس کے ساتھ دُعا کرنے سے دُعا مقبول ہوگی۔ **اِنْ شَاءَ اللہ**

(85) **يَا مُقْسِطُ**: شیطانی وسوسوں سے بچنے کے لئے 100 مرتبہ پڑھنا بہت مفید

ہے۔ اِنْ شَاءَ اللہ

(86) يَا جَامِعُ: جس کے عزیز واقارب جُدا ہو گئے ہوں، چاشت کے وقت غسل کر کے

آسمان کی طرف مُنہ کر کے 10 بار اس اسم کو پڑھے اور ہر بار میں ایک انگلی بند کر تا جائے پھر اپنے منہ پر ہاتھ پھیرے اِنْ شَاءَ اللہ تھوڑے عرصہ میں سب جمع ہو جائیں گے۔

(87) يَا غَنِي: ریڑھ کی ہڈی، گھٹنوں، جوڑوں یا جسم میں کہیں بھی درد ہو، چلتے پھرتے اُٹھتے بیٹھتے پڑھتے رہئے اِنْ شَاءَ اللہ درد جاتا رہے گا۔

(88) يَا مُغْنِي: ایک بار پڑھ کر ہاتھوں پر دم کر کے درد کی جگہ پر ملنے سے اِنْ شَاءَ اللہ سُکون ملے گا۔

(89) يَا مَانِعُ، يَا مُعْطِي: 20 بار بیوی ناراض ہو تو شوہر اور اگر شوہر ناراض ہو تو بیوی سونے سے قبل بچھونے پر بیٹھ کر پڑھے اِنْ شَاءَ اللہ صلح ہو جائے گی۔ (مدت: تا حصولِ مراد)

(90) يَا صَادِقُ، يَا نَافِعُ: جسے کوئی منصب ملے اور وہ اُس پر قائم رہنا چاہے تو وہ ہر شبِ جمعہ اور ایتامِ یَیْسُ (یعنی ہر اسلامی ماہ کی 13، 14، 15 تاریخ) میں 100 بار پڑھے۔

(91) يَا نَافِعُ: 20 بار جو کسی کام کو شروع کرنے سے قبل پڑھ لے اِنْ شَاءَ اللہ وہ کام اُس کی مرضی کے مطابق پورا ہو گا۔

(92) يَا نُورُ: جو 7 مرتبہ سورہ نور اور 1001 بار یا نُورُ پڑھے اِنْ شَاءَ اللہ اس کا دل روشن ہو جائے گا۔

(93) يَا هَادِي: جو کوئی آسمان کی طرف مُنہ کر کے ہاتھ اُٹھا کر اس اسم کو کثرت سے پڑھے

اور وہ ہاتھ اپنے منہ اور آنکھوں پر مل لے اِنْ شَاءَ اللہ اہل معرفت کا مرتبہ پائے گا۔
(94) یَا بَدِیعُ: جس کو کوئی سخت مہم (یعنی معاملہ) درپیش ہو 70,000 (ستر ہزار) بار پڑھے
اِنْ شَاءَ اللہ کامیاب ہو گا۔

(95) یَا بَاقِی: جو سورج نکلنے سے پہلے 100 بار روز پڑھے گا اِنْ شَاءَ اللہ دُکھ سے محفوظ رہے گا۔

(96) یَا وَارِثُ: جو اس کا ورد کرے گا اِنْ شَاءَ اللہ اس کی عمر دراز (یعنی لمبی) ہوگی۔
(97) یَا رَشِیدُ: جو شخص کسی کام کی تدبیر نہ جانتا ہو وہ مغرب اور عشا کے درمیان
1000 بار پڑھے اِنْ شَاءَ اللہ صحیح تدبیر اس کے دل میں آجائے گی۔

(98) یَا صَبُورُ: جس کو درد یا رنج یا مُصِیبت پیش آئے 33 بار پڑھے اِنْ شَاءَ اللہ
سُکون حاصل ہو گا۔

(99) یَا مُؤَخِّرُ: جو اس نام کو کسی نماز کے بعد 100 بار پڑھے گا اِنْ شَاءَ اللہ اس کا دل
اللہ پاک کی محبت اور اس کی یاد میں رہے۔

سِنِگَر (گلوکار) دعوتِ اسلامی میں کیسے آیا؟

اے عاشقانِ رسول! بس ہر دم دعوتِ اسلامی کے مدنی ماحول سے وابستہ
رہئے اِنْ شَاءَ اللہ دونوں جہاں میں بیڑا پار ہو گا چنانچہ ملیر (کراچی) کے ایک اسلامی
بھائی (عمر تقریباً 27 سال) کا بیان کچھ یوں ہے کہ مجھے بچپن میں نعتیں پڑھنے کا شوق تھا،
گھریلو فنکشنز (تقاریب) میں بھی کبھی کبھار فرمائشی گانا گالیتا، آواز اچھی ہونے کے سبب
خوب داد ملتی جس سے میں ”پھول“ پڑتا۔ جب تھوڑا بڑا ہوا تو گنگار (ایک آلہ موسیقی)

سیکھنے کا شوق ہو گیا، پھر میں نے باقاعدہ گانا سیکھنے کے لئے اکیڈمی میں داخلہ لے لیا، کئی سال تک سیکھنے کے بعد میں نے گانے کے مقابلوں میں حصہ لینا شروع کر دیا، کئی ٹی وی چینلز پر بھی گایا۔ وقت کے ساتھ ساتھ شہرت بھی ملتی گئی پھر مجھے دبئی کے بہت بڑے شو (پروگرام) میں شرکت کا موقع ملا، وہاں سے ہند (بھارت) چلا گیا جہاں تقریباً چھ ماہ تک گانے کے مختلف مقابلوں میں حصہ لیا، بڑے بڑے فنکشنز اور فلموں میں گانا گایا اور کافی نام و مال کمایا پھر گلوکاروں کی ٹیم کے ساتھ دنیا کے مختلف ممالک کینیڈا (ٹورنٹو، وینکوور)، امریکہ کے 10 اسٹیٹس (شکاگو، لاس انجلس، سان فرانسسکو وغیرہ)، انگلینڈ (لندن) میں گیا۔ جب کچھ عرصے کے لئے وطن آیا تو اہل خانہ اور محلّے داروں نے بڑی پذیرائی کی، اگرچہ نفس کو اس سے بڑا مزہ آیا مگر دل کی دنیا بے شکون تھی، کچھ کمی سی محسوس ہو رہی تھی، دل روحانیت کا طلبگار تھا، نماز کے لئے مسجد میں آنا جانا ہوا تو وہاں پر عشا کی نماز کے بعد ہونے والے درسِ فیضانِ سنت میں شرکت کی سعادت ملی، درس اچھا لگا، لہذا میں کبھی کبھار اُس میں بیٹھنے لگا مگر دل و دماغ پر بار بار ملک سے باہر جانے، خوب گانے سننے، دھن دولت کمانے اور شہرت پانے کا بھوت سوار تھا، درس کے بعد اسلامی بھائی مجھ پر جُوں ہی انفرادی کوشش شروع کرتے میں ٹال مٹول کر کے نکل جاتا۔ ایک رات سویا تو خواب میں دعوتِ اسلامی کے ایک مبلغ کی زیارت ہوئی جو بلند جگہ پر کھڑے مجھے اپنے پاس بلا رہے تھے گویا کہ مجھے گناہوں کے دلدل سے نکلنے پر ابھار رہے تھے، جب صبح اٹھا تو اپنے موجودہ اندازِ زندگی پر کچھ دیر غور و فکر کیا مگر گناہوں بھری حالت ہی رہی، کچھ عرصے بعد میں نے

ایک اور خواب دیکھا جس نے مجھے ہلا کر رکھ دیا! کیا دیکھتا ہوں کہ میں مر چکا ہوں اور میری لاش کو غسل دیا جا رہا ہے پھر میں نے خود کو برزخ میں پایا، اُس وقت میں نے اپنے آپ کو ایسا بے بس محسوس کیا کہ کبھی نہ کیا تھا، اب میں نے خود سے کہا: ”تم بہت مشہور ہونا چاہتے تھے، دیکھ لی اپنی اوقات!“ صبح جب آنکھ کھلی تو میں پسینے میں نہایا ہوا تھا اور میرا بدن تھر تھر کانپ رہا تھا اور یوں لگ رہا تھا گویا ایک موقع اور دیتے ہوئے مجھے دوبارہ دُنیا میں بھیج دیا گیا ہو، اب میرے سر سے گانا گانے کا بھوت مکمل طور پر اتر چکا تھا، میں نے گناہوں سے سچی توبہ کی اور عزمِ مصمم کر لیا کہ آئندہ کسی صورت میں بھی گانا نہیں گاؤں گا۔ جب گھر والوں کو اس بات کا پتا چلا تو انہوں نے سخت مُزاحمت کی مگر اللہ پاک اور رسول صَلَّی اللہ علیہ وَاٰلہٖ وَسَلَّم کے کرم سے میرا مَدَنی ذہن بن چکا تھا، لہذا میں اپنے فیصلے پر قائم رہا۔ مجھے خواب میں دوبارہ اسی مبلغِ دعوتِ اسلامی کی زیارت ہوئی، انہوں نے میری حوصلہ افزائی فرمائی۔ اللہ پاک کے اِس ارشادِ مبارک:

وَالَّذِينَ جَاهَدُوا فِينَا لَنَهَبَنَّ لَهُمْ سُبُلَنَا ۚ وَإِنَّ اللَّهَ لَمَعَ الْمُحْسِنِينَ ﴿٢٩﴾

(ترجمہ کنزالایمان: اور جنہوں نے ہماری راہ میں کوشش کی ضرور ہم انہیں اپنے راستے دکھادیں گے اور بے شک اللہ نیکوں کے ساتھ ہے۔) (پہا، العنکبوت: ۲۹)

کے مصداق مجھے دعوتِ اسلامی میں استقامت ملتی چلی گئی۔ میں نے نمازوں کی پابندی شروع کر دی، اپنے چہرے پر داڑھی شریف سجالی اور اپنے سر کو سبز سبز عمامے سے سرسبز کر لیا۔ پہلے میں گانوں کے اشعار پڑھا کرتا تھا اب مکتبۃ المدینہ سے شائع ہونے والی کتب و رسائل کا مطالعہ کرنا میرا معمول تھا۔ ایک رات کوئی کتاب پڑھتے پڑھتے جب سویا تو

میری قسمت انگڑائی لے کر جاگ اُٹھی اور مجھے خواب میں اپنے آقا و مولیٰ صَلَّی اللہ علیہ والہ وسلم کی زیارت نصیب ہو گئی جس پر میں اپنے رب کا جتنا بھی شکر کروں کم ہے۔ اس سے میرے دل کو بڑی ڈھارس ملی۔ پھر مفتی دعوتِ اسلامی حضرت علامہ حافظ مفتی محمد فاروق عطار مدنی رَحْمَةُ اللہ علیہ کی قبر مبارک مسلسل برسات کی وجہ سے جب کھلی تو ان کے صحیح سلامت بدن، تازہ کفن، سبز سبز عمامے اور زلفوں کے جلوے دیکھ کر میں خوشی سے جھوم اُٹھا کہ دعوتِ اسلامی کے وابستگان پر اللہ پاک اور رسول صَلَّی اللہ علیہ والہ وسلم کا کیسا کرم و احسان ہے۔ مدنی کام کرتے کرتے کل کا گلوکار جنید شیخ مدنی ماحول کی برکت سے آج کا مبلغ و نعت خواں بن گیا، اَلْحَمْدُ لِلّٰہ تادم تحریر مجھے دعوتِ اسلامی کی ذیلی مشاورت کے خادم (نگران) کی حیثیت سے مسجد اور بازار میں فیضانِ سنت کا درس دینے، صدائے مدینہ لگانے یعنی نمازِ فجر کیلئے جگانے، علاقائی دورہ برائے نیکی کی دعوت کرنے کی سعادت حاصل ہے۔ اللہ پاک مجھے مرتے دم تک مدنی ماحول میں استقامت نصیب فرمائے۔ اِمِیْن بِحَاکِ النَّبِیِّ الْاَمِیْن صَلَّی اللہ علیہ والہ وسلم

99 اَسْمَاءُ الْحُسْنٰی کی خواب میں ترغیب

اے عاشقانِ رسول! دنیا کے مشہور و معروف سابق گلوکار (SINGER) جنید شیخ نے یہ ”مدنی بہار“ لکھوا دینے کے کچھ دن بعد سگِ مدینہ عَفِیَّ عَنَّہ (یعنی امیرِ اہل سنت و اہل بیت رَحْمَتُہُمُ الْعَالِیَہ) کو بتایا کہ ”اَلْحَمْدُ لِلّٰہ حال ہی میں مجھے پھر ایک بار سرکارِ نامدار صَلَّی اللہ علیہ والہ وسلم کا دیدار ہوا، جس میں اللہ پاک کے اَسْمَاءُ الْحُسْنٰی یاد کرنے کا اشارہ ملا۔ اَلْحَمْدُ لِلّٰہ! وہ میں نے یاد کر لئے ہیں۔“ پیارے پیارے اسلامی بھائیو! سُبْحٰنَ اللہ! یوں تو حدیث

پاک میں 99 اَسْمَاءُ الْحُسْنٰی یاد کرنے کی فضیلت موجود ہے مگر خوش نصیبی کی معراج کہ آقا صَلَّی اللہ علیہ والہ وسلم نے خواب میں تشریف لا کر اپنے دیوانے کو خصوصیت کے ساتھ اس کی ترغیب ارشاد فرمائی۔ 99 اَسْمَاءُ الْحُسْنٰی کی فضیلت سنئے اور جھومئے: چُنناچہ اللہ کریم کے محبوب صَلَّی اللہ علیہ والہ وسلم کا فرمانِ رحمت نشان ہے: اللہ پاک کے ننانوے نام ہیں جس نے انہیں یاد کر لیا وہ جنت میں داخل ہو گا۔ (بخاری، کتاب الشروط، باب

مايجوز من الاشرط۔۔ الخ، ۲/۲۲۹، حدیث: ۳۶۷۲، دار الکتب العلمیۃ بیروت)

(تفصیلی معلومات کیلئے ”زہۃ القاری شرح صحیح البخاری“ صفحہ 895 تا 898 ملاحظہ فرمائیے)

صَلَّى اللہُ عَلٰی مُحَمَّدٍ

صَلُّوْا عَلٰی الْحَبِیْب

فہرس

صفحہ	عنوان	صفحہ	عنوان
12	سنگر (گلوکار) دعوتِ اسلامی میں کیسے آیا؟	1	ذُرود شریف کی فضیلت
15	99 اَسْمَاءُ الْحُسْنٰی کی خواب میں ترغیب	1	آپ انسان ہیں یا جِنّ؟
	*****	2	99 اَسْمَاءُ الْحُسْنٰی اور ان کے فضائل

دیمک سے حفاظت

لَا إِلَهَ إِلَّا اللَّهُ 41 بار پڑھ کر ذخیرہ کی ہوئی چیزوں اور کتابوں وغیرہ پر دم کر دیا جائے تو دیمک اور دوسرے کیڑے مکوڑوں سے اِنْ شَاءَ اللہ حفاظت ہوگی۔ (چایا اور ائمہ حسانپ، ص ۳۴)

منہ کی بودور کرنے کا طریقہ

☆ نیم کے 12 پتے ایک گلاس پانی میں اچھی طرح اُبال کر چھان لیجئے، پانی کی گرمی کچھ کم ہونے پر اس سے غرارے کیجئے، یہ جراثیم کش ہے، اس کے باقاعدہ استعمال سے منہ کا اندرونی حصہ صاف ہوتا اور منہ کی بد بودور ہو جاتی ہے۔
☆ نیم گرم پانی میں نمک ملا کر غرارے کیجئے، نمک میں پائے جانے والے عناصر مردہ خلیوں کو نکال کر منہ کی بد بودور کرتے ہیں۔ (40 روحانی علاج، ص 17)



978-969-722-139-4



01082101



فیضانِ مدینہ، محلہ سودا گران، پرانی سبزی منڈی کراچی



+92 21 111 25 26 92



0313-1139278



www.maktabatulmadinah.com / www.dawateislami.net



feedback@maktabatulmadinah.com / ilmia@dawateislami.net